
Shri Mahalakshmi stavakavachapuja

శ్రీమహాలక్ష్మీస్తవకవచపూజా

Document Information



Text title : mahAlakShmIstavakavachapUjA

File name : mahAlakShmIstavakavachapUjA.itx

Category : kavacha, devii, lakShmI, devI

Location : doc_devii

Transliterated by : Kirk Wortman kirkwort at hotmail.com

Proofread by : Kirk Wortman kirkwort at hotmail.com

Description-comments : brahmavaivartamahApurANe gaNapatikhaNDe adhyAya 22

Latest update : January 18, 2017

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

శ్రీమహాలక్ష్మీస్తవకవచపూజా



శ్రీగణేశాయ నమః ।

నారద ఉవాచ ।

ఆవిర్భూయ హరిస్తస్మై కిం స్తోత్రం కవచం దదౌ ।
మహాలక్ష్మ్యశ్చ లక్ష్మీశస్తస్మై బ్రూహి తపోధన ॥ ౧॥

నారాయణ ఉవాచ ।

పుష్కరే చ తపస్తప్త్యా విరరామ సురేశ్వరః ।
ఆవిర్భూవా తత్రైవ క్లిష్టం దృష్ట్వా హరిః స్వయమ్ ॥ ౨॥

తమువాచ హృషీకేశో వరం వృణు యథేప్పితమ్ ।
స చ వవ్రే వరం లక్ష్మీమీశస్తస్మై దదౌ ముదా ॥ ౩॥

వరం దత్త్వా హృషీకేశః ప్రవక్తుముపచక్రమే ।
హితం సత్యం చ సారం చ పరిణామసుఖావహమ్ ॥ ౪॥

మధునూదన ఉవాచ ।

గృహాణ కవచం శక్ర సర్వదుఃఖవినాశనమ్ ।
పరమైశ్వర్యజనకం సర్వశత్రువిమర్దనమ్ ॥ ౫॥

బ్రహ్మణే చ పురా దత్తం విష్ణవే చ జలప్లుతే ।
యద్ధృత్వా జగతాం శ్రేష్ఠః సర్వైశ్వర్యయుతో విధిః ॥ ౬॥

బభూవుర్మనవః సర్వే సర్వైశ్వర్యయుతా యతః ।
సర్వైశ్వర్యప్రదస్యాస్య కవచస్య ఋషిర్విధిః ॥ ౭॥

పఞ్చీశ్చన్దశ్చ సా దేవీ స్వయం పద్మాలయా వరా ।
సిద్ధైశ్వర్యసుఖేష్యేవ వినియోగః ప్రకీర్తితః ॥ ౮॥

యద్ధృత్వా కవచం లోకః సర్వత్ర విజయీ భవేత్ ।
మస్తకం పాతు మే పద్మా కణ్ఠం పాతు హరిప్రియా ॥ ౯॥

నాసికాం పాతు మే లక్ష్మీః కమలా పాతు లోచనే ।

కేశాన్కేశవకాంతా చ కపాలం కమలాలయా ॥ ౧౦ ॥

జగత్ప్రసూర్ణణయుగ్మం స్కన్ధం సమప్తప్రదా సదా ।

ఓం శ్రీం కమలవాసిన్యై స్వాహా పృష్ఠం సదాఽవతు ॥ ౧౧ ॥

ఓం హ్రీం శ్రీం పద్మాలయామై స్వాహా వక్షః సదాఽవతు ।

పాతు శ్రీర్మమ కంజ్కాలం బాహుయుగ్మం చ తే నమః ॥ ౧౨ ॥

ఓం హ్రీం శ్రీం లక్ష్మ్యై నమః పాదౌ పాతు మే సంతతం చిరమ్ ।

ఓం హ్రీం శ్రీం నమః పద్మాయై స్వాహా పాతు నితమ్భకమ్ ॥ ౧౩ ॥

ఓం శ్రీం మహాలక్ష్మ్యై స్వాహా సర్వాణ్ణం పాతు మే సదా ।

ఓం హ్రీం శ్రీం క్లిం మహాలక్ష్మ్యై స్వాహా మాం పాతు సర్వతః ॥ ౧౪ ॥

ఇతి తే కథితం వత్స సర్వసమ్మత్కరం పరమ్ ।

సర్వైశ్వర్యప్రదం నామ కవచం పరమాద్భుతమ్ ॥ ౧౫ ॥

గురుమభ్యర్చ్య విధివత్కవచం ధారయేత్తు యః ।

కణ్ఠే వా దక్షిణే బాహౌ స సర్వవిజయీ భవేత్ ॥ ౧౬ ॥

మహాలక్ష్మీర్గృహం తస్య న జహాతి కదాచన ।

తస్యచ్ఛాయేవ సతతం సా చ జన్మని జన్మని ॥ ౧౭ ॥

ఇదం కవచమజ్ఞాత్వా భజేల్లక్ష్మీం స మన్దః ।

శతలక్షప్రజాపేఽపి న మన్తః సిద్ధిదాయకః ॥ ౧౮ ॥

నారాయణ ఉవాచ ।

దత్త్వా తస్మై చ కవచం మన్తం వై షోడశాక్షరమ్ ।

సన్తుష్టశ్చ జగన్నాథో జగతాం హితకారణమ్ ॥ ౧౯ ॥

ఓం హ్రీం శ్రీం క్లిం నమో మహాలక్ష్మ్యై స్వాహా ।

దదౌ తస్మై చ కృపయా చేన్ద్రాయ చ మహామునే ॥ ౨౦ ॥

ధ్యానం చ సామవేదోక్తం గోపనీయం సుదుర్లభమ్ ।

సిద్ధైర్ముసినైర్గుర్భుష్యాం ధ్రువం సిద్ధిప్రదం శుభమ్ ॥ ౨౧ ॥

శ్వేతచమ్పకవర్ణాభాం శతచన్ద్రసమప్రభామ్ ।

వహ్నిశుద్ధాంశుకాధానాం రత్నభూషణభూషితామ్ ॥ ౨౨ ॥

ఈషద్ధాస్యప్రసన్నాస్యాం భక్తానుగ్రహకారికామ్ ।

కస్తూరీబిందుమధ్యస్థం సిన్ధూరం భూషణం తథా ॥ ౨౩ ॥

అమూల్యరత్నరచితకుణ్ణలోజ్జ్వలభూషణమ్ |
 బిమ్రుతీ కబరీభారం మాలతీమాల్యశోభితమ్ || ౨౪||
 సహస్రదలపద్మస్థాం స్వస్థాం చ సుమనోహరామ్ |
 శాంతాం చ శ్రీహరేః కాంతాం తాం భజేజ్జగతాం ప్రసూమ్ || ౨౫||
 ధ్యానేనానేన దేవేంద్రో ధ్యాత్వా లక్ష్మీం మనోహరామ్ |
 భక్త్యా సమ్పూజ్య తస్యై చ చోపచారాంస్తు షోడశ || ౨౬||
 స్తుత్వానేన స్తవేనైవ వక్ష్యమాణేన వాసవ |
 నత్వా వరం గృహీత్వా చ లభిష్యసి చ నిర్వృతిమ్ || ౨౭||
 స్తవనం శృణు దేవేన్ద్ర మహాలక్ష్మ్యాః సుఖప్రదమ్ |
 కథయామి సుగోప్యం చ త్రిషు లోకేషు దుర్లభమ్ || ౨౮||
 నారాయణ ఉవాచ |
 దేవి త్వాం స్తోతుమిచ్ఛామి న క్షమాః స్తోతుమీశ్వరాః |
 బుద్ధేరగోచరాం సూక్ష్మాం తేజోరూపాం సనాతనీమ్ |
 అత్యనిర్వచనీయాం చ కో వా నిర్వక్తుమీశ్వరః || ౨౯||
 స్వేచ్ఛామయీం నిరాకారాం భక్తానుగ్రహవిగ్రహామ్ |
 స్త్రామి వాఙ్మనసోః పారాం కింవాహం జగదమ్భికే || ౩౦||
 పరాం చతుర్ణాం వేదానాం పారబీజం భవార్ణవే |
 సర్వసన్యాధీదేవీం చ సర్వాసామపి సమ్పదామ్ || ౩౧||
 యోగీనాం చైవ యోగానాం జ్ఞానానాం జ్ఞానినాం తథా |
 వేదానాం వై వేదవిదాం జననీం వర్ణయామి కిమ్ || ౩౨||
 యయా వినా జగత్సర్వమబీజం నిష్ఫలం ద్రువమ్ |
 యథా స్తనన్ధయానాం చ వినా మాత్రా సుఖం భవేత్ || ౩౩||
 ప్రసీద జగతాం మాతా రక్షాస్మానతికాతరాన్ |
 వయం త్వచ్ఛరణామ్భోజే ప్రపన్నాః శరణం గతాః || ౩౪||
 నమః శక్తిస్వరూపాయై జగన్మాత్రే నమో నమః |
 జ్ఞానదాయై బుద్ధిదాయై సర్వదాయై నమో నమః || ౩౫||
 హరిభక్తిప్రదాయస్యై ముక్తిదాయై నమో నమః |

సర్వజ్ఞాయై సర్వదాయై మహాలక్ష్మ్యై నమో నమః ॥ ౩౬ ॥

కుపుత్రాః కుత్రచిత్సన్ని న కుత్రాపి కుమాతరః ।

కుత్ర మాతా పుత్రదోషం తం విహాయ చ గచ్ఛతి ॥ ౩౭ ॥

స్తనన్ధయేభ్య ఇవ మే హే మాతర్దేహి దర్శనమ్ ।

కృపాం కురు కృపాస్థో త్వమస్మాన్భక్తవత్సలే ॥ ౩౮ ॥

ఇత్యేవం కథితం వత్స పద్మాయాశ్చ శుభావహమ్ ।

సుఖదం మోక్షదం సారం శుభదం సమృదః ప్రదమ్ ॥ ౩౯ ॥

ఇదం స్తోత్రం మహాపుణ్యం పూజాకాలే చ యః పఠేత్ ।

మహాలక్ష్మీర్పహం తస్య న జహాతి కదాచన ॥ ౪౦ ॥

ఇత్యుక్త్వా శ్రీహరిస్తం చ తత్రైవాన్తరథీయత ।


దేవో జగమ క్షీరోదం సురైః సార్థం తదాజ్ఞయా ॥ ౪౧ ॥

॥ ఇతి శ్రీబ్రహ్మవైవర్తమహాపురాణే గణపతిఖణ్డే


నారదనారాయణసంవాదే లక్ష్మీస్తవకవచపూజాకథనం

నామ ద్వావింశోఽధ్యాయః ॥ ౨౨ ॥

Encoded and proofread by Kirk Wortman kirkwort at hotmail.com

——
Shri Mahalakshmi stavakavachapuja

pdf was typeset on August 30, 2023

——
Please send corrections to sanskrit@cheerful.com

